

# युवाओं ने तोड़ी जाति धर्म के सरहद की दिवारें

रक्तदान में दिखा युवाओं का उत्साह, 1200 युवाओं ने किया रक्तदान

आबू रोड, 25 सितम्बर, निस। देशभर से आये युवाओं ने जातिधर्म के दिवारों के सरहद को तोड़ते हुए खूनी रिश्ते को कायम करते हुए मानवता के सूत्र में बांधने का अनोखा मिशाल कायम किया। ब्रह्मकुमारीज संस्था के शांतिवन में आयोजित रक्तदान शिविर के तहत 12 सौ युवाओं ने रक्तदान किया। जिसके तहत 1500 यूनिट ब्लड इकट्ठा करने का लक्ष्य रखा गया है। प्रातः नौ बजे से ही रक्तदान स्थल पर युवाओं का जमावड़ा प्रारम्भ हो गया। इसके लिए चालीस बेड लगाये गये थे। रक्तदान का शुभारम्भ संस्था की संयुक्त मुख्य प्रशासिका राजयोगिनी दादी रतनमोहिनी, आबू पिण्डवाड़ा विधायक गंगा बहन गरसिया, ग्लोबल हास्पिटल के मैनेजिंग ट्रस्टी बी0 के0 निर्वैर, निदेशक डा0 प्रताप मिडढा, जिला चिकित्साधिकारी संजीव टांक, युवा प्रभाग की राष्ट्रीय संयोजिका बी0 के0 चन्द्रिका के उपस्थिति में हुआ।

रक्तदान के लिए उपस्थित युवाओं को सम्बोधित करती हुई आबू पिण्डवाड़ा विधायक गंगा बहन गरसिया ने कहा कि सिरौही जिले में अधिकतर लोग गरीबी रेखा के नीचे जीवन यापन करते हैं। आसपास के क्षेत्रों में दुर्घटनायें भी आम हो गयी हैं जिससे किसी भी वक्त खून की आवश्यकता पड़ जाती है। यहाँ आसपास ब्लड बैंक न होने के कारण लोगों की जान खतरे में पड़ जाती है। ऐसे में ग्लोबल हास्पिटल ट्रोमा सेन्टर तथा रोटरी क्लब के सहयोग से खुला ब्लड बैंक लोगों के लिए जीवनदायनी बन जाता है। ऐसे में इतने बड़े पैमाने पर रक्तदान लोगों की जिन्दगी बचाने में उपयोगी सिद्ध होगा। इसके लिए हम संस्था के युवा प्रभाग के आभारी हैं।

संस्था की संयुक्त मुख्य प्रशासिका राजयोगिनी दादी रतनमोहिनी ने कहा कि युवाओं ने आज खून के रिश्ते को उजागर करते हुए यह सिद्ध कर दिया कि जाति-धर्म तो केवल दैहिक स्तर पर ही है। परन्तु खूनी रिश्ते को बांट नहीं सकता। आज पूरे देश में ऐसे ही मिशाल कायम कर एकता स्थापित करने की आवश्यकता है। ग्लोबल हास्पिटल के मैनेजिंग ट्रस्टी बी0 के0 निर्वैर ने कहा कि हमारा भरसक प्रयास रहता है कि हम दूसरों की मदद कर सकें। इसके लिए ब्लड डोनेशन एक अच्छा कदम है। जिससे जरूरत मन्द लोगों की सेवा की जा सकेगी। ग्लोबल हास्पिटल के निदेशक डा0 प्रताप मिडढा, शांतिवन प्रबन्धक ब्र0 कु0 भूपाल, मेडिकल प्रभाग के सचिव डा0 बनारसी ब्लड बैंक अधिकारी डा0 अनिता सहित कई विशिष्ट व्यक्ति उपस्थित थे।

**युवाओं में दिखा उत्साह:** ब्लड देने का उत्साह इस कदर दिखा कि वे लम्बे समय तक कतारों में अपनी बारी का इंतजार करते दिखे। ब्लड देने वाले युवाओं में सभी वर्गों के लोग उपस्थित थे।

**सर्टिफिकेट देकर किया सम्मानित:** ब्लड देने वाले युवाओं को युवा प्रभाग तथा ग्लोबल हास्पिटल की ओर से प्रमाण पत्र भी प्रदान किये गये।

**चार हास्पिटल की टीमे शामिल:** ब्लड डोनेशन के लिए ग्लोबल हास्पिटल, आरएनटी मेडिकल कालेज उदयपुर, सिविल हास्पिटल अहमदाबाद, रेड क्रॉस अहमदाबाद से आयी चिकित्सकों की टीमें शामिल थी।

फोटो, 25एबीआरओपी, 1, 2, 3, 4 उदघाटन अवसर पर बोलती गंगा बहन गरसिया, रक्तदान करते युवाओं का समूह, अपनी बारी का इंतजार करते युवा।